

## प्रार्थना पत्रों को जनसुनवाई पोर्टल पर कराएं अपलोड : एसपी

जासं, श्रावस्ती : एसपी प्राची सिंह ने पुलिस कार्यालय का निरीक्षण किया। उन्होंने जन शिकायत प्रकोष्ठ, आईजीआरएस शाखा, डीसीआरबी, स्थानीय अभिसूचना इकाई का निरीक्षण किया। शाखाओं में तैनात पुलिस कर्मचारियों से कार्य के बारे में जानकारी ली।

एसपी ने थानावार सभी रजिस्ट्रों को चेक किया। वर्ष 2022 में कुल 3,041 प्रार्थना पत्र प्राप्त हुए। इनका शत-प्रतिशत निस्तारण कराया जा चुका था। उन्होंने जनसुनवाई के दौरान प्राप्त प्रार्थना पत्रों को शत-प्रतिशत जनसुनवाई पोर्टल पर अपलोड करने व समयबद्ध निस्तारण करने के निर्देश दिए। डीसीआरबी शाखा पहुंचकर गैंग रजिस्टर, 10 वर्षीय अपराध रजिस्टर व अपराध रजिस्टर का अवलोकन किया। रजिस्ट्रों में सभी प्रविष्टि



कार्यालय के निरीक्षण के दौरान रजिस्टर देखती एसपी प्राची सिंह • जगप्रकाश

का अंकन पूर्ण मिला। अपराधियों का डोजियर शत-प्रतिशत पूरा करने को कहा। अभिसूचना इकाई शाखा में अभिलेखों का अवलोकन किया। साफ-सफाई व अभिलेखों का रखरखाव संतोषजनक मिला। फ्रीडबैक रजिस्टर चेक किया। आईजीआरएस पोर्टल को चेक कर विभिन्न स्तरों से प्राप्त होने वाले प्रकरणों को समयावधि में निस्तारित करने के निर्देश दिए। एसपी प्रवीण कुमार यादव मौजूद रहे।

## पुलिस कार्यालय का किया निरीक्षण



श्रावस्ती। पुलिस कार्यालय स्थित जन शिकायत प्रकोष्ठ, आईजीआरएस शाखा, डीसीआरबी शाखा व स्थानीय अभिसूचना इकाई का बुधवार को एसपी ने वार्षिक निरीक्षण किया। जन शिकायत प्रकोष्ठ पहुंची एसपी प्राची सिंह ने थानावार सभी रजिस्ट्रों को जांचा। उन्होंने जनसुनवाई के दौरान प्राप्त प्रार्थना पत्रों को शतप्रतिशत जनसुनवाई पोर्टल पर अपलोड करने व समयबद्ध निस्तारण करने का निर्देश दिया। उन्होंने आईजीआरएस शाखा के भी अभिलेखों की जांच की। (संवाद)